

ശ്രേഷ്ഠ പദ പ്രാപ്തിയുടെ ആധാരം - മുരളി

ഇന്ന് മുരളീധരനായ ബാബ തന്റെ മുരളിയെ സ്നേഹിക്കുന്ന കുട്ടികളെ കാണുകയായിരുന്നു. ബാബ നോക്കുകയായിരുന്നു എത്രമാത്രം കുട്ടികൾക്ക് മുരളീധരനായ ബാബയോടും മുരളിയോടും സ്നേഹമുണ്ടെന്ന്. മുരളിക്കു പിന്നാലെ എത്ര ലഹരി പിടിച്ചിരിക്കുകയാണ്. തന്റെ ദേഹത്തിന്റെ ബോധമെല്ലാം മറന്ന് ആത്മാവായി മാറി വിദേഹിയായ ബാബയിൽ നിന്നും കേൾക്കുന്നു. അല്പം പോലും ദേഹധാരികളുടെ സ്മൃതിയുടെ ബോധമില്ല. ഈ വിധി പ്രകാരം ലഹരി പിടിച്ചു സന്തോഷത്താൽ നൃത്തം ചെയ്യുന്നു. സ്വയം ഭാഗ്യവിധാതാവായ ബാബയുടെ സമ്മുഖത്തിൽ കോടാനുകോടി ഭാഗ്യശാലി എന്നു മനസ്സിലാക്കി ആത്മീയ ലഹരിയിൽ കഴിയുന്നു. ഈ ആത്മീയ ലഹരി, മുരളീധരന്റെ മുരളിയോടുള്ള ലഹരി കയറുന്നതിനനുസരിച്ച് സ്വയം ഈ ഭൂമിക്കും ദേഹത്തിനും ഉപരിയായി പറക്കുന്ന അനുഭവം ചെയ്യുന്നു. മുരളിയുടെ താളത്തിനൊത്ത് അതായത് മുരളിയുടെ സംഗീതത്തോടൊപ്പം താളത്തോടൊപ്പം മുരളീധരനായ ബാബയോടൊപ്പം അനേകം അനുഭവങ്ങളിലൂടെ കടന്നു പോകുന്നു. ചിലപ്പോൾ മൂലവതനത്തിലേക്കു പോകുന്നു, ചിലപ്പോൾ സൂക്ഷ്മവതനത്തിലേക്ക്, മറ്റു ചിലപ്പോൾ തന്റെ രാജ്യത്തിലേക്ക് പോകുന്നു. ചിലപ്പോൾ ലൈറ്റ് ഹൗസ് മൈറ്റ് ഹൗസായി മാറി ഈ ദുഃഖത്തിന്റെയും അശാന്തിയുടെയും ലോകത്തിൽ ആത്മാക്കൾക്ക് സുഖ ശാന്തിയുടെ കിരണങ്ങൾ നൽകുന്നു. ദിവസവും മൂന്നു ലോകങ്ങളിൽ കറങ്ങി വരുന്നു. ആരുടെ കൂടെ? മുരളീധരനായ ബാബയുടെ കൂടെ. മുരളി കേട്ട് കേട്ട് അതീന്ദ്രിയ സുഖത്തിന്റെ ഊഞ്ഞാലിലാടുന്നു. മുരളീധരന്റെ മുരളിയുടെ സംഗീതത്തിലൂടെ അവിനാശിയായ അനുഗ്രഹമാകുന്ന മരുന്ന് ലഭിക്കുന്നു, അത് ശരീരത്തിനും മനസ്സിനും ആരോഗ്യം നൽകുന്നു. ലഹരിയിൽ ഉമത്തരായി ചിന്തയില്ലാത്ത ചക്രവർത്തിയായി തീരുന്നു. സ്വരാജ്യ അധികാരിയായി തീരുന്നു. അപ്രകാരം വിധി പൂർവ്വം മുരളിയെ സ്നേഹിക്കുന്ന കുട്ടികളെ കാണുകയായിരുന്നു. ഒരേ ഒരു മുരളിയിലൂടെയാണ് ചിലർ രാജാവും മറ്റുചിലർ പ്രജകളുമായി തീരുന്നത് കാരണം വിധിയിലൂടെയാണ് സിദ്ധി പ്രാപ്തമാകുന്നത്, ആർ എത്രമാത്രം വിധിപൂർവ്വം കേൾക്കുന്നുവോ അത്രയും സിദ്ധി സ്വരൂപമായി തീരുന്നു.

ഒരു കൂട്ടർ വിധിപൂർവ്വം കേൾക്കുന്നവരാണ് അതായത് അതിൽ ലയിച്ചു പോകുന്നവരാണ്. രണ്ടാമത്തെ കൂട്ടർ വിധിപൂർവ്വം കേൾക്കും, കുറച്ചു ലയിക്കും, കുറച്ചു വർണ്ണിക്കും. മൂന്നാമത്തെ കൂട്ടരുടെ കാര്യം പറയുക തന്നെ വേണ്ട. യഥാർത്ഥ രീതിയിൽ വിധിപൂർവ്വം കേൾക്കുന്നവർ സ്വരൂപമായി തീരും. അവരുടെ ഓരോ കർമ്മവും മുരളിയുടെ സ്വരൂപമാണ്. സ്വയം സ്വയത്തോടു ചോദിക്കൂ - ഞാൻ ഏതു നമ്പരിലാണ്? ആദ്യത്തെ നമ്പരിലാണോ രണ്ടാമതാണോ? മുരളീധരനായ ബാബയോടു ബഹുമാനമുണ്ടെങ്കിൽ മുരളിയിലെ ഓരോ ഓരോ വാക്കിനോടും ബഹുമാനമുണ്ടായിരിക്കും. ഓരോ ഓരോ മഹാവാക്യങ്ങൾ 2500 വർഷത്തേക്കുള്ള സമ്പാദ്യത്തിന്റെ ആധാരമാണ്. കോടികൾ സമ്പാദിക്കുന്നതിന്റെ ആധാരമാണ്. ആ കണക്കനുസരിച്ച് ഒരു വരദാനം വിട്ടു പോയിട്ടുണ്ടെങ്കിൽ കോടികളുടെ സമ്പാദ്യമാണ് നഷ്ടമായിരിക്കുന്നത്. ഒരു വരദാനമെന്നു പറയുന്നത് ഖജനാവുകളുടെ ഖനിയുണ്ടാക്കി തീർക്കുന്നതാണ്. ഇപ്രകാരം മുരളിയിലെ ഓരോ വാക്കുകളും വിധിപൂർവ്വം കേൾക്കുകയും, അതിൽ നിന്നും പ്രാപ്തമാകുന്ന സിദ്ധിയുടെ കണക്കിന്റെ ഗതിയെ മനസ്സിലാക്കുകയും ചെയ്യുന്നവർ ശ്രേഷ്ഠ ഗതിയെ പ്രാപ്തമാക്കുന്നു. ഏതു പോലെ കർമ്മങ്ങളുടെ ഗതി ഗഹനമാണോ അതുപോലെ മുരളി വിധിപൂർവ്വം കേട്ട് അതിൽ ലയിക്കുന്നതിന്റെ ഗതിയും അതി ശ്രേഷ്ഠമാണ്. മുരളി ബ്രാഹ്മണ ജീവിതത്തിന്റെ ശ്വാസമാണ്. ശ്വാസമില്ലെങ്കിൽ ജീവനില്ല - അങ്ങനെയുള്ള അനുഭവി ആത്മാക്കളല്ലേ. സ്വയം തന്നെ താൻ പരിശോധിക്കൂ - ഇന്ന് ഞാൻ മഹത്വപൂർവ്വം വിധിപൂർവ്വം മുരളി കേട്ടോ? അമൃതവേളിലെ ഈ വിധി മുഴുവൻ ദിവസം ഓരോ കർമ്മത്തിലും സ്വാഭാവികമായും സിദ്ധി സ്വരൂപരാക്കി മാറ്റും.

പുതിയ പുതിയ കുട്ടികൾ വന്നിട്ടുണ്ടല്ലോ. അതുകൊണ്ട് ലാസ്സിൽ നിന്നും ഫാസ്സായി പോകുവാനുള്ള വഴി കേൾപ്പിക്കുകയാണ്. ഇതിലൂടെ ഫാസ്സായി പോകുവാൻ സാധിക്കും. സമയത്തിന്റെ കുറവ് ഈ വിധിയിലൂടെ കുതിച്ചുചാടി മറികടക്കുവാൻ സാധിക്കും. ഒരു കുട്ടിയുടെയും പരാതി അവശേഷിക്കാത്ത വിധം കാര്യങ്ങൾ ബാബ കേൾപ്പിക്കുന്നുണ്ട്. എന്തുകൊണ്ട് പുറകിലായി പോയി അല്ലെങ്കിൽ എന്തുകൊണ്ട് വൈകി വിളിച്ചു..... പക്ഷേ മുന്നേറി പോകാമല്ലോ. മുന്നോട്ടു പോകൂ, ശ്രേഷ്ഠ വിധിയിലൂടെ ശ്രേഷ്ഠ നമ്പർ എടുക്കൂ. പരാതികളൊന്നും അവശേഷിക്കില്ല. വ്യക്തമായ വഴി പറഞ്ഞു തരികയാണ്. ഉണ്ടായ, ഉണ്ടാക്കപ്പെട്ട പ്രകാരം വന്നിരിക്കുകയാണ്. വെണ്ണ കടഞ്ഞെടുത്ത സമയത്താണ് വന്നിരിക്കുന്നത്. ഒരു പരിശ്രമത്തിൽ നിന്നും ആദ്യമേ മുക്തരായി. ഇനി കേവലം കഴിക്കൂ അതിനെ ദഹിപ്പിക്കൂ. എത്ര എളുപ്പമാണ്. ശരി.

ഇപ്രകാരം സർവ്വ വിധി സമ്പന്നരായ, സർവ്വ സിദ്ധികൾ പ്രാപ്തമാക്കുന്നവരായ, മുരളീധരന്റെ മുരളിയിൽ ദേഹത്തിന്റെ ബോധം മറക്കുന്ന, സന്തോഷത്തിന്റെ ഊഞ്ഞാലിലാടുന്ന, ആത്മീയ ലഹരിയിൽ ഉന്മത്തരായിരിക്കുന്ന, മുരളീധരനെയും മുരളിയെയും ബഹുമാനിക്കുന്ന മാസ്റ്റർ മുരളീധരന്മാർക്ക്, മുരളിയുടെ അഥവാ മുരളീധരന്റെ സ്വരൂപമായി തീരുന്ന കുട്ടികൾക്ക്, സാകാരിയും ആകാരിയുമായിട്ടുള്ള കുട്ടികൾക്ക് ബാപ്റ്റാദയുടെ സ്നേഹ സമ്പന്നമായ സ്നേഹ സ്മരണകളും നമസ്കാരവും.

പാർട്ടികളുമായി ബാപ്റ്റാദയുടെ കൂടിക്കാഴ്ച

1) സദാ ഒരു ബാബയുടെ ഓർമ്മയിൽ കഴിയുന്ന, ഏകരസ സ്ഥിതിയിൽ സ്ഥിതി ചെയ്യുന്ന ശ്രേഷ്ഠ ആത്മാക്കൾ അല്ലേ! സദാ ഏകരസ ആത്മാവാണോ അതോ ഇടയ്ക്ക് വേറേ ഏതെങ്കിലും രസം ആകർഷിച്ചു കൊണ്ടു പോകുന്നുണ്ടോ? അന്യ രസങ്ങൾ ആകർഷിക്കുന്നില്ലല്ലോ അല്ലേ? നിങ്ങൾക്കെല്ലാവർക്കും ഒരാളല്ലേയുള്ളൂ. ആ ഒരാളിൽ എല്ലാം അടങ്ങിയിരിക്കുന്നു. ഒരാളേയുള്ളൂ എങ്കിൽ പിന്നെ മറ്റൊന്നുമില്ല, വേറേ എവിടെ പോകുവാനാണ്. അമ്മാവൻ, ചിറ്റപ്പൻ, വല്ലച്ചൻ ആരും തന്നെയില്ല. നിങ്ങളെല്ലാവരും എന്ത് വാക്കാണ് നൽകിയത്? ഇങ്ങനെയാണ് വാക്ക് തന്നത് - ഇനി എല്ലാം ബാബ മാത്രമാണ്. കുമാരിമാർ ഉറച്ച പ്രതിജ്ഞയല്ലേ എടുത്തിരിക്കുന്നത്? ഉറച്ച പ്രതിജ്ഞ എടുത്തപ്പോൾ തന്നെ വരണമാലയും കഴുത്തിൽ വീണു. വാക്കു കൊടുത്തു വരനെ ലഭിച്ചു. വരനെയും ലഭിച്ചു വീടും ലഭിച്ചു. എന്താ വരനും വീടും കിട്ടിയോ. കുമാരിമാരെ പ്രതി അച്ഛനമ്മമാർക്ക് എന്തിനെക്കുറിച്ചാണ് ചിന്തിക്കേണ്ടി വരുന്നത് - നല്ല വരനെ ലഭിക്കണം, നല്ല വീടു ലഭിക്കണം. നിങ്ങൾക്കു ലഭിച്ചിരിക്കുന്ന വരനെ നോക്കൂ - ലോകം മുഴുവൻ ആ ആളിന്റെ മഹിമ പാടുകയാണ്. വീടു ലഭിച്ചിരിക്കുന്നത് നോക്കൂ - ഈ വീട്ടിൽ അപ്രാപ്തമായിട്ടൊരു വസ്തുവില്ല. അപ്പോൾ ഉറച്ച വരണമാലയും അണിഞ്ഞോ? അങ്ങനെയുള്ള കുമാരിമാരെ പറയാം വിവേകശാലികൾ. കുമാരിമാർ വിവേകശാലികൾ തന്നെയാണ്. ബാപ്റ്റാദ കുമാരിമാരെ കണ്ട് സന്തോഷിക്കുകയാണ് കാരണം രക്ഷപ്പെട്ടല്ലോ. ഒരാൾ വീഴാതെ രക്ഷപ്പെടുമ്പോൾ സന്തോഷം തോന്നും അല്ലേ. മാതാക്കൾ വീണു കിടക്കുകയായിരുന്നു, അപ്പോൾ പറയാം വീണു കിടന്നവരെ രക്ഷിച്ചു എന്ന്. പക്ഷെ കുമാരിമാരെക്കുറിച്ചു പറയുമ്പോൾ വീഴാതെ രക്ഷപ്പെട്ടു എന്നാണ് പറയുക. അപ്പോൾ നിങ്ങൾ എത്ര ഭാഗ്യശാലികളാണ്. മാതാക്കൾക്ക് അവരുടേതായ ഭാഗ്യമുണ്ട് - എന്തായാലും ഗോപാലന്റെ ഗോക്കൾ ആണ്.

2) സദാ മായാജീത്താണോ? മായയെ ജയിക്കുന്നവർക്ക് വിശ്വമംഗളകാരിയാണെന്നുള്ള ലഹരി ഉണ്ടായിരിക്കും. അങ്ങനെയുള്ള ലഹരിയിലാണോ കഴിയുന്നത്? പരിധിയില്ലാത്ത സേവനം എന്നാലർത്ഥം വിശ്വ സേവനമെന്നാണ്. നമ്മൾ പരിധിയില്ലാത്ത അധികാരിയുടെ കുട്ടികളാണ്, ഈ സ്മൃതി സദാ ഉണ്ടായിരിക്കണം. ആരായി തീർന്നു, എന്ത് ലഭിച്ചു - ഇത് സ്മൃതിയിൽ ഉണ്ടായിരിക്കണം. ഈ സന്തോഷത്തിൽ സദാ മുന്നേറികൊണ്ടിരിക്കൂ. മുന്നേറുന്നവരെ കണ്ട് ബാപ്റ്റാദ സന്തോഷിക്കുകയാണ്.

സദാ ബാബയുടെ ഓർമ്മയാകുന്ന ലഹരിയിൽ ഉന്മത്തരായിരിക്കൂ. ഈശ്വരീയ ലഹരി എന്താക്കി തീർക്കും? നിലത്തു കിടന്നവരെ ആകാശത്തേക്കുയർത്തും. സദാ മുകളിലാണോ അതോ താഴെ നിലത്താണോ. ഉയർന്നതിലും ഉയർന്ന ബാബയുടെ കുട്ടിയായി മാറി, അപ്പോൾ എങ്ങനെ താഴേക്ക് വരും. നിലം താഴെയാണ്. ആകാശം ഉയരത്തിലാണ്, പിന്നെ താഴേക്ക് എങ്ങനെ വരും. ഒരിക്കലും ബുദ്ധിയാകുന്ന കാല് നിലത്തു കുത്തരുത്, ഉയർന്നിരിക്കണം. ഇതിനെയാണ് പറയുന്നത് ഉയർന്നതിലും ഉയർന്ന ബാബയുടെ ഉയർന്ന കുട്ടികളെന്ന്. ഈ ലഹരി ഉണ്ടായിരിക്കണം. സദാ അചഞ്ചലരായി ഉറച്ചവരായി സർവ്വ വജനാവുകൾ സമ്പന്നരാകൂ. അല്പമെങ്കിലും മായയാൽ ആടി ഉലഞ്ഞാൽ സർവ്വ വജനാവുകളുടെ അനുഭവം ഉണ്ടാകില്ല. ബാബയിലൂടെ എത്ര വജനാവുകൾ ലഭിച്ചു, ആ വജനാവുകളെ സദാ നിലനിർത്തുന്നതിനുള്ള മാർഗ്ഗമാണ്, സദാ അചഞ്ചലരായി ഉറച്ചവരായിരിക്കൂ. അചഞ്ചലരായിരിക്കുമ്പോൾ സദാ സന്തോഷത്തിന്റെ അനുഭൂതി ഉണ്ടാകും. വിനാശി ധനമുണ്ടെങ്കിൽ സന്തോഷമുണ്ടാകും അല്ലേ. വിനാശി നേതാവിന്റെ കസേര ലഭിക്കുന്നു, പേരും പ്രശസ്തിയും ലഭിച്ചാൽപ്പോലും തീർച്ചയായും സന്തോഷമുണ്ടാകും അല്ലേ. എന്നാലിത് അവിനാശിയായ സന്തോഷമാണ് - അത് അചഞ്ചലരായി ഉറച്ചു നിൽക്കുന്നവർക്കാണ് ലഭിക്കുക. എല്ലാ ബ്രാഹ്മണർക്കും സ്വരാജ്യം പ്രാപ്തമായോ. മുൻപ് അടിമകളായിരുന്നു, പറയുമായിരുന്നു ഞാൻ അടിമയാണ്, ഞാൻ അടിമയാണ്..... ഇപ്പോൾ സ്വരാജ്യ അധികാരിയായി മാറി. അടിമയിൽ നിന്നും രാജാവായി മാറി. എത്ര അന്തരം വന്നു. രാവു പകലും തമ്മിലുള്ള വ്യത്യാസമുണ്ട്. ബാബയെ ഓർമ്മിക്കുക അടിമയിൽ നിന്നും രാജാവാകുക. ഇങ്ങനെയൊരു രാജ്യം കല്പത്തിൽ മറ്റൊരിക്കലും പ്രാപ്തമല്ല. ഈ സ്വരാജ്യത്തിലൂടെയാണ് വിശ്വരാജ്യം പ്രാപ്തമാകുന്നത്. ഞാൻ സ്വരാജ്യ അധികാരിയാണ് എന്ന ലഹരിയിൽ സദാ കഴിയൂ, അപ്പോൾ കർമ്മേന്ദ്രിങ്ങൾ സ്വാഭാവികമായും ശ്രേഷ്ഠ വഴിയിലൂടെ സഞ്ചരിക്കും. നേടാനുള്ളത് നേടി കഴിഞ്ഞു എന്ന സന്തോഷത്തിലിരിക്കൂ ആരിൽ നിന്നും ആരായി മാറി. എവിടെ

വീണു കിടക്കുകയായിരുന്നു, എവിടെ എത്തി ചേർന്നു.

അവ്യക്ത ബാപ്റ്റിസ്മത്തിന്റെ മഹാവാക്യങ്ങളിൽ നിന്നും തിരഞ്ഞെടുത്ത ചോദ്യോത്തരങ്ങൾ

ചോദ്യം:- പുരുഷാർത്ഥത്തിന്റെ അന്തിമ ലക്ഷ്യം എന്താണ്? അതിന് കൊടുക്കേണ്ട വിശേഷ ഗ്രന്ഥം എന്താണ്?

ഉത്തരം:-അവ്യക്ത ഫരിസ്തയായിരിക്കുക - ഇതാണ് പുരുഷാർത്ഥത്തിന്റെ അന്തിമ ലക്ഷ്യം. ഈ ലക്ഷ്യം മുന്നിൽ വരുമ്പോൾ താൻ സ്വയം ഒരു പ്രകാശ വലയത്തിനകത്ത് പ്രകാശ ശരീരത്തിലാണെന്ന് അനുഭവപ്പെടും. ഏതുപോലെ വ്യക്തമായ അഞ്ചു തത്വങ്ങളുടെ ഒരു വലയമുണ്ടോ, അതുപോലെ അവ്യക്ത പ്രകാശത്തിന്റെ ഒരു വലയമുണ്ട്. പ്രകാശത്തിന്റെ രൂപമുണ്ട്, അതു കൂടാതെ ചുറ്റുപാടും നാലുഭാഗത്തും പ്രകാശം തന്നെ പ്രകാശമായിരിക്കും. ഞാൻ ആത്മാവ് ജ്യോതി രൂപമാണ് - ഇതാണ് ലക്ഷ്യം പക്ഷെ ഞാൻ ആകാരത്തിലിരുന്നു വലയത്തിനകത്താണ്.

ചോദ്യം:- ഓരോ കാര്യങ്ങൾ ചെയ്യുമ്പോഴും ഏതു സ്മൃതിയെ വർദ്ധിപ്പിച്ചാലാണ് നിരാകാരി സ്റ്റേജ് സഹജമാകുന്നത്?

ഉത്തരം:-ഏതു കാര്യം ചെയ്യുമ്പോഴും സ്മൃതി ഉണ്ടായിരിക്കണം ഞാൻ ഫരിസ്ത നിമിത്തമായി ഈ കാര്യാർത്ഥം ഭൂമിയിൽ കാലു കുത്തിയിരിക്കുകയാണ്, പക്ഷെ ഞാൻ അവ്യക്ത ദേശവാസിയാണ്. ഞാൻ ഈ കാര്യാർത്ഥം ഭൂമിയിലേക്ക് വരുന്നതിൽ നിന്നും വന്നിരിക്കുകയാണ്, കാര്യം കഴിഞ്ഞാൽ തിരിച്ച് വരുന്നതിലേക്ക് പോകും. ഈ സ്മൃതിയിലൂടെ സഹജമായി നിരാകാരി സ്റ്റേജ് ഉണ്ടായി തീരും.

ചോദ്യം:- സാകാശ സ്വരൂപത്തിന്റെ ലഹരിയുടെ പോയന്റുകൾക്കൊപ്പം ഏതു അനുഭവത്തിൽ കഴിയുകയാണെങ്കിൽ സാക്ഷാത്ക്കാര മുർത്തിയായി തീരും?

ഉത്തരം:-ഞാൻ ശ്രേഷ്ഠ ആത്മാവാണ്, ബ്രഹ്മണ ആത്മാവാണ്, ഞാൻ ശക്തിയാണ് എന്ന സ്മൃതിയിൽ ലഹരിയും സന്തോഷവും അനുഭവപ്പെടുന്നു. എന്നാൽ എപ്പോഴാണോ അവ്യക്ത സ്വരൂപത്തിൽ പ്രകാശ വലയത്തിൽ സ്വയത്തെ അനുഭവം ചെയ്യുന്നത് അപ്പോഴേ സാക്ഷാത്ക്കാര മുർത്തിയാവുകയുള്ളൂ. എന്തു കൊണ്ടെന്നാൽ ലൈറ്റിന്റെ അഭാവത്തിൽ സാക്ഷാത്ക്കാരം ഉണ്ടാവുകയില്ല. അതിനാൽ താങ്കളുടെ ലൈറ്റ് രൂപത്തിന്റെ പ്രഭാവത്തിലൂടെത്തന്നെയാണ് അവർക്ക് ദേവീസ്വരൂപത്തിന്റെ സാക്ഷാത്ക്കാരമുണ്ടാവുക.

ചോദ്യം:- വർത്തമാന സമയത്തിനനുസരിച്ച് നിങ്ങളുടെ സ്വരൂപം ഏതായിരിക്കണം? ഇപ്പോൾ ഏതു പാർട്ടാണ് സമാപ്തമായിരിക്കുന്നത്?

ഉത്തരം:-വർത്തമാന സമയത്തിനനുസരിച്ച് നിങ്ങൾക്കെല്ലാവർക്കും ഇപ്പോൾ ജ്വാലാമൂഖി സ്വരൂപം ഉണ്ടായിരിക്കണം. സാധാരണ സ്വരൂപവും സാധാരണ വാക്കും ദൃഷ്ടിയും വരരുത്. അനുഭവപ്പെടണം - ഈ ദേവി എനിക്കു വേണ്ടി എന്ത് ആകാശവാണിയാണ് നൽകുന്നതെന്ന്. നിങ്ങളുടെ ഗോപിക രൂപത്തിന്റെ പാർട്ട് സമാപ്തമായിരിക്കുന്നു. നിങ്ങൾ ശക്തി രൂപമായിരിക്കുമ്പോൾ എല്ലാവർക്കും അനുഭവപ്പെടും - ഇവർ ഏതോ അവതാരമാണെന്ന്. ഇവർ ഒരു സാധാരണ ശരീരധാരിയല്ല, അവതാരമാണെന്ന് പ്രകടമാകും. മഹാവാക്യങ്ങൾ ഉച്ചരിച്ചു, മറഞ്ഞു. ഇതായിരിക്കണം ഇപ്പോഴത്തെ സ്റ്റേജ് അഥവാ പുരുഷാർത്ഥത്തിന്റെ ലക്ഷ്യം.

ചോദ്യം:- നിമിത്തമായിട്ടുള്ള മുഖ്യ സർവ്വീസബിളായിട്ടുള്ള രാജ്യഭാഗ്യമാകുന്ന സിംഹാസനം നേടുന്ന അനന്യ രത്നങ്ങൾ ചെയ്യേണ്ട സേവനം എന്താണ്?

ഉത്തരം:-അവർ ലൈറ്റ് ഹൗസെന്ന പോലെ കറങ്ങി നാലു ഭാഗത്തേക്കും പ്രകാശം കൊടുത്തു കൊണ്ടിരിക്കും. ഒരാൾ അനേകർക്ക് പ്രകാശം നൽകും. സ്ഥൂലമായ കാര്യവ്യവഹാരങ്ങൾക്ക് ഉപരിയായി പൊയ്ക്കൊണ്ടിരിക്കും. സൂചന കൊണ്ട് കേൾക്കും, നിർദ്ദേശം കിട്ടി പിന്നെ വീണ്ടും അവ്യക്ത വരുന്നതിൽ. ഇപ്പോൾ ഉത്തരവാദിത്വങ്ങളും സേവനത്തിന്റെ വിസ്താരവും നാലു ഭാഗത്തും വർദ്ധിക്കും. ഭിന്ന ഭിന്ന പ്രകാരത്തിൽ എന്തെല്ലാം സേവനങ്ങൾ നടക്കുന്നുണ്ടോ അതും വർദ്ധിക്കും.

ചോദ്യം:- ആരാണ് ചക്രവർത്തി മഹാരാജാവാകുന്നത്, അവരുടെ ലക്ഷണങ്ങൾ കേൾപ്പിക്കൂ?

ഉത്തരം:-ആരാണ് ഇപ്പോൾ ചക്രധാരികൾ അവർ ചക്രവർത്തി മഹാരാജാവായി തീരും. ആരിൽ പ്രകാശത്തിന്റെ ചക്രവർത്തുണ്ടോ, സേവനത്തിൽ പ്രകാശം പരത്തുന്ന ചക്രവർത്തുണ്ടോ അപ്പോഴേ പറയൂ - ചക്രധാരി. അങ്ങനെയുള്ള ചക്രധാരികൾ ചക്രവർത്തിയായി തീരും. നിങ്ങളുടെ പ്രകാശ രൂപവും പ്രകാശ കിരീടവും അത്രയും സാധാരണമാകണം അത് നടക്കുമ്പോഴും കറങ്ങുമ്പോഴും എല്ലാവർക്കും കാണപ്പെടണം - ഇവർ പ്രകാശ കിരീടധാരികളാണെന്ന്.

ചോദ്യം:- ഏതു അഭ്യാസത്തിലൂടെ ശരീരത്തിന്റെ കർമ്മക്കണക്കുകൾ ഭാരരഹിതമാകും, ശരീരത്തിനു ഉറക്കമെന്ന ടോണിക്ക് ലഭിക്കും?

ഉത്തരം:-അവ്യക്ത പ്രകാശ രൂപത്തിൽ സ്ഥിതി ചെയ്യുവാൻ അഭ്യസിക്കൂ, ശരീരത്തിനുപരിയായി പോകു വാനുള്ള അഭ്യാസമുണ്ടെങ്കിൽ 2-4 മിനിറ്റിന്റെ അശരീരി സ്ഥിതിയിലൂടെ ശരീരത്തിനു ഉറക്കമെന്ന ടോണിക്ക് ലഭിക്കും. ശരീരം പഴയതു തന്നെയായിരിക്കും, പക്ഷെ പ്രകാശ സ്വരൂപത്തിന്റെ സ്മൃതി ശക്തിശാലി ആകുന്നതിലൂടെ കർമ്മക്കണക്കുകൾ തീർക്കുന്ന കാര്യത്തിൽ ഭാരരഹിതരായി തീരും, അതിനുവേണ്ടി വിശേഷമായി അമൃതവേളയിൽ അഭ്യസിക്കൂ - ഞാൻ അശരീരിയും പരംധാമ നിവാസിയുമാണ്, അവ്യക്ത രൂപത്തിൽ അവതരിപ്പിക്കുകയാണ്.

ചോദ്യം:- മായാജീത്ത് ആകുന്നതിനുള്ള എളുപ്പ വഴി എന്താണ്?

ഉത്തരം:-മായാജീത്താകണമെങ്കിൽ തന്റെ ദുർവ്വികാരങ്ങളോട് ക്രോധിക്കൂ. ക്രോധിക്കേണ്ടത് പരസ്പര മല്ല, ദുർവ്വികാരങ്ങളോടാണ് ക്രോധിക്കേണ്ടത്, തന്റെ ദുർബ്ബലതകളോട് ക്രോധിക്കുമെങ്കിൽ സഹജമായി മായാജീത്തായി തീരും.

ചോദ്യം:- ഗ്രാമീണരെ കാണുമ്പോൾ ബാപ്റ്റിസ്മൽ വിശേഷ സന്തോഷമാണ് എന്തുകൊണ്ട്?

ഉത്തരം:-എന്തുകൊണ്ടെന്നാൽ ഗ്രാമത്തിലുള്ളവർ വളരെ നിഷ്കളങ്കരാണ്. ബാബയെയും നിഷ്കളങ്കരുടെ നാഥൻ എന്നാണ് വിളിക്കുക. ഏതുപോലെയാണോ നിഷ്കളങ്കരുടെ നാഥനായ ബാബ അതുപോലെയാണ് നാട്ടും പുറത്തുകാർ, അതിനാൽ സദാ ഈ സന്തോഷമുണ്ടായിരിക്കണം - ഞാൻ നിഷ്കളങ്കരുടെ നാഥൻ വിശേഷമായി പ്രിപ്പെട്ടവനാണ്.

വരദാനം :- സൈലൻസിന്റെ ശക്തിയിലൂടെ പുതിയ സൃഷ്ടി സ്ഥാപിക്കുന്നതിനു നിമിത്തമായി തീരുന്ന മാസ്റ്റർ ശാന്തി ദേവനായി ഭവിക്കൂ.

സൈലൻസിന്റെ ശക്തി സംഭരിക്കുന്നതിനുവേണ്ടി ഈ ശരീരത്തിൽ നിന്നും ഉപരിയായി അശരീരിയാകൂ. ഈ സൈലൻസിന്റെ ശക്തി മഹാൻ ശക്തിയാണ്, ഇതിലൂടെ പുതിയ സൃഷ്ടിയുടെ സ്ഥാപന നടക്കുന്നു. ആരാണ് ശബ്ദത്തിനുപരിയായി സൈലൻസ് രൂപത്തിൽ സ്ഥിതി ചെയ്യുന്നത് അവർക്കു മാത്രമേ സ്ഥാപനം കാര്യം ചെയ്യുവാൻ സാധിക്കൂ. അതുകൊണ്ട് ശാന്തിദേവൻ എന്നാലർത്ഥം ശാന്ത സ്വരൂപനായി അശാന്ത ആത്മാക്കൾക്ക് ശാന്തിയുടെ കിരണങ്ങൾ കൊടുക്കുന്നവൻ. വിശേഷമായി ശാന്തിയുടെ ശക്തി വർദ്ധിപ്പിക്കൂ. ഇതാണ് ഏറ്റവും വലിയ മഹാദാനം. ഇത് തന്നെയാണ് ഏറ്റവും പ്രിയങ്കരവും ശക്തിശാലിയുമായ വസ്തു.

സ്ലോഗൻ:- സർവ്വ ആത്മാക്കളെ പ്രതിയും പ്രകൃതിയെ പ്രതിയും ശുഭഭാവന പുലർത്തുന്നതു തന്നെയാണ് വിശ്വമംഗളകാരിയാകൽ.